



નવકાન્તિ

અમદાવાદથી
દર શનિવારે
પ્રસિદ્ધ થતુ
સાપ્તાહિક

તંત્રી : રોહિન ઘોળકીયા • સહતંત્રી: પ્રકાશ ઘોળકીયા

(મો) ૯૮૨૫૧૬૯૩૮૬

વેબ સાઈટ : kwws=22mdjdgjvfkulvwdq1frp##hpdlo=jduylqdynudqwl#C#|dkrr1frp

YEAR-29 • ISSUE: 36 DATE: 05-09-20 • SATURDAY • PAGES : 4 • PRICE Rs. One • YERLY-SUB:Rs. 60/-

(સરનામાંનું સ્વીકૃત ઉખાડવા વગર પરત કરો)

આપનું લવાજમ બાકી હોય ()-ના ()

L#xgghy/hmhg#so#uhwaxq#vr<

કાચલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

**દેશના સર્વોચ્ચ નાગરિક સન્માન ભારતરત્નથી
સન્માનિત પુર્વ રાષ્ટ્રપતિ પ્રણવ મુકરજીનું રાજકીય
અને લશ્કરી સન્માન સાથે લોધી રોડ સ્મશાન ઘાટ
ખાતે અગ્નિસંસ્કાર કરાયા**



ભારતના પુર્વ રાષ્ટ્રપતિ, દેશના સર્વોચ્ચ નાગરિક સન્માન ભારત રત્નથી નવાજીત એવા પ્રણવ મુકરજીનું નિધન થતાં તેમને લોધી ઘાટ ખાતે આવેલા સ્મશાન ગૃહ ખાતે લશ્કરી અને રાજકીય રીતે અગ્નિસંસ્કાર કરવામાં આવ્યા હતા. એક વિચક્ષણ અને બુધ્ધિજીવી નેતાનો નશ્વર દેહ પંચમહાભુતમાં વિલીન થઈ ગયો હતો. દેશે એક ઉચ્ચ કક્ષાનો નેતા ગુમાવ્યો છે જ્યારે કોંગ્રેસ પક્ષે તેમના સીનીયર અને વિદ્વાન નેતાનો સાથ ગુમાવ્યો છે. રાષ્ટ્રપતિ બન્યા પહેલા તેઓ કોંગ્રેસના રાજ્યમાં અનેક ખાતાઓના મંત્રી રહી ચુક્યા છે. નાણા ખાતુ, વિદેશ ખાતુ, સંરક્ષણ ખાતુ વિગેરે માત્ર બે વાર તેઓ વડાપ્રધાન બનવાની રેશમાં ગાડી ચુકી ગયા હતા.

**૨૦૨૧માં ઉભરતા બજારોના દેવામાં
જુડીપીના ૧૦ ટકા વધારો થશે
અને ભારત પર સૌથી વધુ દેવાનો
બોજ રહેશે : મુડીઝ**

વિશ્વના મોટા ઉભરતા બજારોમાં ૨૦૨૧ સુધીમાં ભારત પર દેવાનો સૌથી વધુ બોજ હશે તેમ મુડીઝની ઈન્વેસ્ટર સર્વીસે જણાવ્યું હતું. કોરોનાને કારણે ઉભરતા દેશોના ગ્રોથ અને આર્થિક વિકાસનું ધોવાણ થયું છે. ૨૦૨૧ના અંત સુધીમાં મોટા ઉભરતા બજારોના દેવામાં જુડીપીના ૧૦ ટકા જેટલો વધારો થશે તેમ મુડીઝે કહ્યું હતું. કેટલાક દેશોએ ઊંચા દેવા પર ઉંચુ વ્યાજ ચુકવવું પડશે તો વધતી ખાધને કાબુમાં રાખવા કેટલાક દેશોએ બહારથી સાધનો ઉભા કરવા પડશે.

મુડીઝે કહ્યું હતું કે મધ્યમ ગાળામાં આર્થિક પડકારોને કારણે ગ્રોથ રેટમાં ઘટાડો થશે અને કેટલાક દેશો પરનું આર્થિક જોખમ વધશે. આવકમાં નોંધપાત્ર ઘટાડો થશે. કોમોડીટીઝ, અને ટુરીઝમ સેક્ટરને માઠી અસર થશે. ગ્લોબલ ડિમાન્ડ નબળી રહેશે પરિણામે ઉત્પાદકતાનો ગ્રોથ ઘટશે. વેરવિખેર નાણાકીય સિસ્ટમ અને વૃધ્ધિગત જવાબદારીઓને કારણે ભારત, મેક્સિકો, સાઉથ આફ્રિકા, અને તુર્કી માટે જોખમો વધશે. બેન્ક કૌભાંડોને કારણે બેન્કોને વધુ અસર થશે.

**ગ્રાહક
મિત્રોને
વિનંતી.**

આપનું #લવાજમ બાકી છે/
પૂરું થયેલ છે. લવાજમ અને આર્થિક
સહયોગ મનીઓર્ડરથી નીચેના
સરનામે મોકલી શકો છો.

**નવકાન્તિ
સાપ્તાહિક**

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭

ફોન નં. ૯૮૨૫૧૬૯૩૮૬-
૦૭૯ ૬૫૨ ૧૪૭૫૬

**વિશ્વ પ્રતિષ્ઠિત જર્નલમાં રિપોર્ટ,
માનવ પરિક્ષણમાં એન્ટીબોડી પણ
બન્યા: શંકાની નજરે જોવાતી
રશિયાની કોરોના વેકસિન
પાસ, કોઈ આડઅસર નહી**

રશિયાએ મંજૂર કરેલી કોવિડ-૧૯ની વેકસિન સ્પુટનિક વી પ્રારંભિક તબક્કામાં નાના પાયે કરાયેલા માનવ પરિક્ષણમાં પુરતા પ્રમાણમાં એન્ટીબોડી બન્યા છે એવી માહિતી ધ લેન્સેટ જર્નલે આપી હતી. જર્નલના જણાવ્યા અનુસાર વેકસિનની કોઈ આડઅસર જોવા મળી નહીં.

રશિયાએ દુનિયાની સૌથી પહેલી કોરોના વેકસિન લોન્ચ કરી ત્યારે પુરતા અભ્યાસ ડેટાના અભાવે તેને શંકાની નજરે જોવાતી હતી. વિશ્વના ઘણાખરા તજજ્ઞોએ આ રસી સલામત હોવા છતાં આશંકાઓ વ્યક્ત કરી હતી. આ નવો અભ્યાસ અહેવાલ કાંઈક જુદા જ તારણો આપી રહ્યા છે. અભ્યાસ મુજબ પ્રારંભિક તબક્કે ૭૬ લોકો પર નોન રેન્ડમાઈઝડ વેકસિન પરિક્ષણ કરવામાં આવ્યું હતું. જેમાં વેકસિનના બે ફોર્મ્યુલેશન ૪૨ દિવસ સુધી સુરક્ષિત હોવાનું જણાયું હતું ઉપરાંત વેકસિન લેનારા તમામ લોકોમાં ૨૧ દિવસમાં એન્ટીબોડી જોવા મળ્યા હતા. ત્યારે પછીના પરિક્ષણમાં વેકસિનથી ૨૮ દિવસમાં ટી સેલ્સ ઉદ્રવ્યા હોવાની રિસર્ચસે જણાવ્યું હતું. જો કે આ પરિક્ષણમાં નાના પાયે કરાયેલા બે તબક્કાના તારણો પરથી લેવાયું હતું. સુચિત પરિક્ષણ ૪૨ દિવસ સુધી ચાલ્યા હતા

**ડો. કફીલખાનને મુક્ત કરવાનો
આદેશ અલ્હાબાદ હાઈકોર્ટે આપ્યો
સાથે સાથે તેમની પર લગાવાયેલા
એનએસએ ને પણ રદ બાતલ
હરાવ્યો**

ઓક્સિજન કાંડ અને સીએએના કટ્ટર વિરોધમાં ભડકાઉ ભાષણ કરવાના આરોપી ગોરખપુરના ડોક્ટર કફીલખાનને તત્કાળ મુક્ત કરવાનો અલ્હાબાદ હાઈકોર્ટે આદેશ આપ્યો હતો. તેમણે સીએએ, એનઆરસી, તેમજ એનપીએના કટ્ટર વિરોધમાં અલીગઢ યુનિવર્સિટીમાં ૧૩ ડિસેમ્બર ૨૦૧૯ના રોજ ભડકાઉ ભાષણ આપ્યું હતું સરકારે આ પછી તેના પર રાષ્ટ્રીય સુરક્ષા કાયદો (એનએસએ) લાગુ કરીને તેમની ધરપકડ કરી હતી. કોર્ટે તેમની સામે લગાવવામાં આવેલા એનએસએ ને પણ રદ બાતલ કરી દીધો હતો. ગોરખપુરની બી.આર. મેડીકલ કોલેજમાં ઓક્સિજન કાંડ થયા પછી ડો. કફીલખાન ચર્ચામાં આવ્યો હતો. સુપ્રીમ કોર્ટે કફીલખાના કેસમાં વહેલામાં વહેલી તકે ચુકાદો આપવામાં હાઈકોર્ટેને તાકીદ કરી હતી. અલીગઢ મુસ્લીમ યુની. માં ભડકાઉ ભાષણ આપ્યા પછી તેની સામે એફઆઈઆર કરાઈ હતી. આ પછી તે ફરાર થઈ ગયો હતો. યુપી એટીએસ દ્વારા તેને ૨૯ જાન્યુઆરીએ મુંબઈથી પકડવામાં આવ્યો હતો. હાલ તેને મથુરાની જેલમાં કેદમાં રાખવામાં આવ્યો હતો જેમાંથી તેમને મુક્ત કરવા હાઈકોર્ટે આદેશ આપ્યો હતો.

હાઈકોર્ટે કહ્યું હતું કે કફીલખાનની રાષ્ટ્રીય સુરક્ષા કાયદા હેઠળ ધરપકડ કરી તેની મુદત લંબાવવાનું તેમજ એનએસએ લાગુ કરવાનું ગેરકાનુની છે. આથી તેને તત્કાલ મુક્ત કરવાનો આદેશ આપવામાં આવે છે. તેમનું ભાષણ ભડકાઉ કે હિંસા ફેલાવવાનું નથી પણ રાષ્ટ્રીય અખંડિતતા તેમજ નાગરિકો વચ્ચે એકતા ફેલાવનાર છે. તેમણે જેલમાંથી વડાપ્રધાનને પત્ર લખીને કોરોનાગ્રસ્તોની સારવાર માટે મુક્ત કરવાની અપીલ પણ કરી હતી.



નવકાન્તિ સાપ્તાહિક વેબ સાઇટ ઉપર જોઈ શકો છો

#kwws=22mdjdgjvfkulvwdq1frp

ઉપરોક્ત વેબ સાઇટ ઉપર તથા ફેસબુક kwws=22idfherrn1frp2urelq1gkrodnld ઉપર નવકાન્તિ સાપ્તાહિક જોઈ શકાશે.





નવકાન્તિ

કોરોના વાયરસનો પ્રકોપ દેશભરમાં ભયાનક સ્થિતિ સર્જી રહ્યો છે. હવે આપણે આંકડાની માયાજાળમાં પડ્યા વગર કહીએ તો વિશ્વમાં આપણી સ્થિતિ ગંભીર છે. દેશના નાગરિકો સમક્ષ સાચી માહિતી સરકાર આપી રહી નથી. વિદેશોની સાથે હરિકાઈ કરતી આપણી સરકાર હાંફી ગઈ છે. અને હવે પરિસ્થિતિ પગ તળેથી જમીન સરકાવી રહી છે. અમેરિકાની સરકાર લોકોને વગર વાંકે મરવા દીધા છે. ૨ લાખ જેટલા લોકોએ દમ તોડ્યો છે. હજુ પરિસ્થિતિ કાબુમાં આવી છે તેમ કહેવામાં આવી રહ્યું છે. પરંતુ આરોગ્ય અને હેલ્થની સ્થિતિ કથળેલી છે. માત્ર આંકડાની ભ્રમ જાળ પર સઘળું ચાલી રહ્યું છે. ભારત સરકાર અને રાજ્યોની સરકાર બસ બધું બરાબર છે એમ કહીએ તેજ સાચું અને આંકડાઓની માયાજાળ એ પણ ફેલાવી રહ્યા છે. મીડીયા તો મલાઈ તારવવામાં સરકારી આંકડાઓ સાથે મેળજોડ કરી રહ્યું છે. કોઈને સાચું બહાર લાવવામાં રસ દેખાતો નથી. તક મળી છે. વાપરી નાંખો. મોટાભાગના મીડીયા પ્રીન્ટ કે વીજાણુમાં બે જ સમાચારો મુખ્ય છે. એક ચીન સરહદ પર અડપલાં કરી રહ્યું છે અને એમ તેનો જવાબ આપી રહ્યા છે. અને સરકારી પ્રચાર માધ્યમો તેનો જોરશોરથી પ્રસાર-પ્રચારમાં રચ્યા પચ્યા છે. બીજી બાજુ કેટલાક ફિલ્મી આત્મહત્યાના સમાચારો હેડલાઈન બની રહ્યા છે. આમ પ્રજાનું ધ્યાન અન્યત્ર વાળવામાં સરકાર ધાર્યું કામ કરી રહી છે.

અમદાવાદ શહેરમાં કોવિડ-૧૯ના ટેસ્ટ માટે કેટલાક વિસ્તારોમાં અમ્યુકોના કર્મચારીઓ દ્વારા આંકડાઓની ગતિ વધારવા માટે ફરજિયાત ટેસ્ટ કરવાના આદેશો અપાયા છે. જો ફરજિયાત ટેસ્ટનો નકાર કરવામાં આવે તો તેમની સામે પગલાં લેવામાં આવશે તેવી ધમકીઓ પણ અપાઈ રહી છે.

સરકારી બાબુઓ કેટલી હદે નીચલા સ્તરે પહોંચી શકે છે તેનો આ એક નમુનો છે. લોકો માટે નીચલી સ્તરની દવાઓનું વિતરણ ચાલી રહ્યું છે. સરકારી હોસ્પિટલોમાંથી મળતી દવાઓ પૈકીની કેટલીક ટીકડીઓ કારણે રિએક્શન આવી રહ્યા છે. જેની કોઈ તપાસ કરનાર છે નહીં. યોજનાઓ અને લોકહિત કાર્યક્રમો સરકાર કેટલી નિષ્ઠાથી કરી રહી છે તેના ફંકશનો અને ફોટા પાડી પ્રિન્ટ માધ્યમો દ્વારા પ્રચાર પધ્ધતિનો ભારે દુરપયોગ થઈ રહ્યો છે.

જાણવા જેવું

જહોન એફ કેનેડી ખુબ સારા વેન્ટ્રીલોકિવિસ્ટ એટલે કે અન્ય કોઈ વ્યક્તિ બોલે છે એ રીતે તેઓ બોલવાનું કૌશલ્ય ધરાવતા હતા.

ઈટાલીમાં ૧૦ લાખ પાઉન્ડ ઝવેરાત જડેલી જમણા પગની એક મોજડી હાથ લાગી હતી.

જાપાનમાં ક્યોનામ્બા નામનો માણસ આપણે પગે ચાલીએ છીએ તેટલીજ ઝડપી તે માથું જમીન પર મુકીને માથાથી ચાલી શકે છે. આ માણસ માથાથી દાદર પણ ચડી ઉતરી શકે છે.

ચારસો વર્ષ પહેલાં શોધાયેલું થર્મોમીટર તાવ સિવાયના પણ અનેક તાપમાનો માપવામાં વપરાય છે.

લોસ એંજલસની સ્ટાર હોલીવુડ રેસ્ટોરાંની મુતરડીઓમાં દરેક સ્ટેન્ડ પર ટીવી ગોઠવેલાં છે.

ગ્રીસના તત્વજ્ઞાની ઝેનોએ, પોતાના સ્વમાન ખાતર બે દાંત વચ્ચે જીભ કાપી નાંખી, રાજા ઉપર ફેકી હતી.

ફ્રાંસમાં ટુંકામાં ટુંકા નામના બે ગામો છે. એકનું નામ ઓ અને બીજાનું નામ વાય છે.

મધ્ય અમેરીકા અને વેસ્ટ ઈન્ડીઝમાં બાલસા નામના ઝાડનું લાકડું બુચ કરતાં વજનમાં હલકું હોય છે.

બ્રિટનની વિમાની કલબમાં કેઈંગ બાવર્સ નામનો, પાંચ વર્ષની ઉંમરનો પાયલટ હતો.

ગ્લાસગોના ગાર્ડન સ્ટીવર્ટના બંને પગ અકસ્માતમાં કપાઈ ગયા હતા. છતાં ગીચ રસ્તાઓમાં તે સાઈકલ ચલાવતો હતો.

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

નદીઓને પ્રદુષણ મુક્ત કરવામાં અક્ષમ્ય વિલંબ માટે ગુજરાત સરકારની નિષ્ક્રિયતાને કેન્દ્ર સરકારની ફટકાર

ગુજરાતમાં સાબરમતી અને તાપી એમ બે નદીઓને પ્રદુષણ મુક્ત કરવા માટેનો પ્રોજેક્ટ પુર્ણ કરવામાં ગુજરાત સરકારની નિષ્ક્રિયતાની કેન્દ્ર સરકારે ઝાટકણી કાઢી છે. ગંગા બેઝિન સિવાયની અન્ય નદીઓને પ્રદુષણ મુક્ત કરીને સ્વચ્છ બનાવવા કેન્દ્ર સરકાર દ્વારા નેશનલ રિવર કન્ઝર્વેશન પ્લાન હેઠળ ગુજરાત સરકારને ભંડોળ આપવામાં આવ્યું છે. સાબરમતી નદીને પ્રદુષણ મુક્ત કરીને સ્વચ્છ બનાવવા માટે ૨૦૧૪માં ફંડ આપવામાં આવ્યું હતું. આમ છતાં ૬ વર્ષ પછી પણ આ પ્રોજેક્ટ પુરો થયો નથી. તાપી નદીના પણ એજ હાલ છે. તાપી નદીને શુધ્ધ કરવા માટે રૂ. ૮૭૧.૨૫ કરોડ મંજૂર કરવામાં આવ્યા છે. સાબરમતી નદીને શુધ્ધ કરવા માટે ૪૪૪ કરોડ મંજૂર કરવામાં આવ્યા છે. જેમાં ૪૪૪ કરોડ ૨૦૧૪માં ફળવાયા હતા. ૨૦૧૮થી ૨૦૨૦ સુધીમાં આ પ્રોજેક્ટ પુરો થઈ જવો જોઈતો હતો. આમ છતાં આ પ્રોજેક્ટ પુરો કરવામાં અસાધારણ વિલંબ થયો છે. પરિણામે કેન્દ્રએ રાજ્ય સરકારની ઝાટકણી કાઢી છે.

જેને સ્વાર્થ સિવાય કંઈ દેખાતું ન હોય એને સ્વમાન કેવું ?

પોતાનો સ્વાર્થ આવે ત્યાં માણસ બીજું કશું જ જોઈ શકતો નથી. સ્વાર્થ આગળ સૌ આંધળું કહેવાયું છે. તે સાચું છે. આપણે જે અનુમાન કરીએ છીએ એના બે પ્રકાર છે : સ્વાર્થ અને પરાર્થ. જે બીજાનો વિચાર કરે છે, પછી પોતાનો કરે એ પરાર્થ છે. માણસનો સ્વભાવ જ એવો છે કે પ્રથમ પોતાનું પેટ, પછી બીજું બધું. પોતાનો લાભ જતો કરીને બીજાને અપાવવાનો વિચાર માણસ ક્યારે કરતો નથી. સ્વાર્થ ત્યાગ કરવો એ તો લોઢાના ચણા ચાવવા બરાબર છે. સ્વાર્થ વિના સેવા કરનારા કેટલા ? ગાંધીજીએ કહ્યું છે કે સ્વાર્થ તો સૌમાં ઓછોવત્તો હોય, પણ આપણામાં તે વધારે પ્રમાણમાં જોવા મળે છે. મોટાભાગના લોકો સ્વાર્થપટુ હોય છે.

પોતાનો સ્વાર્થ સાધવામાં ઘણા હોશિયાર હોય છે. સ્વાર્થની બાબતની

વિનંતી



તમારી પ્રાર્થનામાં
અમારી સેવાઓને
ખાસ યાદ રાખશો.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક <5849<6;9

ચાલાકી પણ તમે જોઈ શકો છો, છતાં એમને કોઈ જ શરમ નડતી નથી. માત્ર ગરજ, આપમતલબ જ હોય છે એ તો પોતાના સ્વાર્થમાં રચ્યાપચ્યા રહેતા હોય છે. પોતાનું કામ પાર પડે, પોતાને કેવી રીતે મજા આવે અથવા કંઈક વળતર મળે એટલો ઉદ્દેશ એમનો હોય છે. પોતાનું અને બીજાનું હિત પાર પડે એવું નહીં, માત્ર મારુ કામ થાય, મને જ લાભ મળે. સાર્વજનિક કામને પોતાના ખાનગી લાભમાં કેવી રીતે ફેરવી નાંખવો એની જ ફિરાકમાં ફરનારા લોકોનો તોટો નથી. માત્ર ને માત્ર પોતાનું અને પોતાના કુટુંબનું ભલુ કરવાની વૃત્તિવાળા લોકોની વણઝાર વધતી જાય છે. રાષ્ટ્ર, રાજ્ય કે ગામ-નગરનું જે થવાનું હોય તે થાય, મારુ થવું જ જોઈએ. આ પ્રકારની વૃત્તિ આજે બળવત્તર બનતી જા. છે. તકસાધુઓની લાઈન લાગી છે. એના કારણે જ આજે જાહેર જીવનનો ગ્રાફ નિમ્ન સ્તર સુધી આવી ગયો છે. પોતાના જ હિતમાં મગ્ન રહેનારાઓનો તોટો નથી. મારા ઘરનો કચરો પાડોશીના આંગણમાં નાંખતા મને કોઈ સંકોચ થતો નથી. પોતાના સ્વાર્થને કારણે માણસ કોઈપણ પ્રકારનું પાપ કરતાં અચકાતો નથી. સમાજમાં કેટલાક પરોપકારી અને નિઃસ્વાર્થી માણસો હોય છે. પણ એય કેટલા ? આજે તો ચારે બાજુ સ્વાર્થની નદીઓમાં ઘોડાપુર ઊમટ્યા છે. સ્વાર્થના દરિયા ઘુઘવે છે.

જે માણસને કોઈપણ પ્રકારની લાજ નડતી ન હોય, એને બીજી કોઈ પરવા કરવાની હોય ? લાજ વગરના માણસો જ સ્વાર્થ સાધક હોય છે. જેને માત્ર સ્વાર્થ સિવાય કંઈ દેખાતું નથી. એને સ્વમાન કેવું ? જે માણસ સ્વાર્થ સિવાય કશું જ જોઈ શકતો ના

હોય, એ માણસ, જ્યારે સ્વાર્થ પુરો થાય ત્યારે તે દુર થઈ જતો હોય છે. સ્વાર્થ તો દુઝણી ગાય જેવો હોય છે. જ્યાં સુધી દુધ મળે ત્યાં સુધી એનું લાલન-પાલન કરવામાં આવે, વસુકી ગયા પછી ધકેલી મુકવાની. કોઈપણ સંબંધની પાછળ સ્વાર્થ ઊભો જ હોય છે. સ્વાર્થ વિના પ્રિતિ હોતી નથી. કોઈ સ્વાર્થ વિનાનું હોય એ શક્ય નથી. જેને કશો જ સ્વાર્થ નથી એવો પુરુષ સંત-મહંત હોઈ શકે. આજના બાબાઓ જેવો નહીં.

સામાન્ય માણસ પોતાના સ્વાર્થને સાચવીને પણ પરોપકાર કરતાં રહે છે. જે પોતાના સ્વાર્થ માટે બીજાઓનું કામ બગાડે છે એ મનુષ્યો રાક્ષસ સમાન છે. પણ જે નિરર્થક બીજાઓનું કામ બગાડે છે એને શું કહેવાય, આપણે જાણતા નથી. કેટલાક લોકો એવા હોય છે કે જે કારણ વગર બીજાઓનું બગાડતા હોય છે. એવા લોકો રાક્ષસ કરતાં પણ નિમ્ન કોટિમાં આવે છે. કેટલાક એવા પણ હોય છે કે પોતાના કામના બદલામાં જે કંઈ મેળવવાનું હોય એ મળી ગયા પછી પોતાના હાથ પરનું કામ પુરુ કરતાં નથી. કારણકે પોતાનો સ્વાર્થ પતી ગયો છે. જેને પોતાનો સ્વાર્થ સિધ્ધ થઈ જાય, જેના કામો પુરાં થયા નથી, એ મિત્રોના સહાયક નથી હોતા. એના કાર્યોને સિધ્ધ કરવાની ચેષ્ટા કરતા નથી, એવા નમકહરામ પુરુષોના મડદાને માંસાહારી જંતુઓ પણ એનું માંસ ખાતા નથી. જેને પોતાનો સ્વાર્થ જ મહત્વનો છે, એવા લોકોને આ ધરતી પર જીવવાનો કોઈ અધિકાર નથી એવું કોઈએ કહ્યું છે.

ડો. કિશોરસિંહ સોલંકી (સૌ. સંદેશ)

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgivkfkulvldq1frp2

#####Frqdfw#Qr133<4#<;577;<677/

#####+U,33<4059<50593665



સુપ્રીમ કોર્ટે લોન મોરેટિયમ મુદતમાં વ્યાજ પર રાહત મામલે કેન્દ્ર સરકારને ખખડાવી છે. આ કેસની સુનાવણી કરતાં કોર્ટે કહ્યું હતું કે તે આ મામલે રિઝર્વ બેન્કની પાછળ છુપાઈ ના શકે. વ્યાજ પર રાહત આપવાથી કારોબાર અને બેન્કોને અસર થશે તેવો કેન્દ્રનો બચાવ પર ભડકેલી કોર્ટે આકરી પ્રતિક્રિયા આપતાં કહ્યું કે તમે આખા દેશને બંધ કરી દીધો હોવાને કારણે આ સ્થિતિ સર્જાઈ છે.

સુપ્રીમ કોર્ટે સરકારને કહ્યું કે તે પહેલી સાપ્ટે. સુધી પોતાની અરજી પર વલણ સ્પષ્ટ કરે. જેમાં જણાવવાનું છે કે કોરોના વાયરસ લોકડાઉન દરમિયાન લોન પરના વ્યાજને રદ કરી દેવાનું હતું. કોર્ટે વધુમાં ઉમેર્યું કે કેન્દ્રે રાહત આપવા માટે હોનારત સંચાલન કાયદા હેઠળ પુરતા અધિકાર હોવા છતાં પોતાનું વલણ સ્પષ્ટ કર્યું નથી.

સોલીસીટર જનરલ તુષાર મહેતાએ કહ્યું કે એક જ સમાધાન તમામ માટે ન થઈ શકે. તેનો કોર્ટે જવાબ આપ્યો હતો કે તમે માત્ર બિઝનેસ ગૃહોનું હિત ના જુઓ. લોકોનું દર્દ પણ સમજવું પડશે.

કેસની સુનાવણી દરમિયાન જસ્ટીસ અશોક ભુષણે કહ્યું કે આ સમસ્યા તમારા લોકડાઉનને કારણે થઈ છે. આ માત્ર બિઝનેસ અંગે વિચારવાનો સમય નથી. લોકોની દુર્દશા અંગે પણ વિચારવાનું રહેશે.

અર્થતંત્રની હાલત લોકડાઉનના કારણે બગડી છે, હવે રિઝર્વ બેન્કની ઓથ લઈને તમારો બચાવ ના કરો : સુપ્રીમ કોર્ટ

તમારે બે બાબતો પર સ્થિતિ સ્પષ્ટ કરવાની રહેશે.

આ કેસમાં અરજી કરતાંની માંગણી હતી કે ૨૭ માર્ચે જારી આરબીઆઈ જાહેરનામાના કેટલાક ભાગ રદ કરી દેવામાં આવે. જેથી વ્યાજની માફી કરી શકાય. તેમણે ઉમેર્યું હતું કે વ્યાજ બંધારણ હેઠળ બાયધરીમુક્ત જીવનના અધિકારમાં અવરોધ, મુશ્કેલી અને વાંધો જન્માવે છે.

અગાઉ રિઝર્વ બેન્કે જણાવ્યું હતું કે ટર્મ લોનના મોરેટોરિયમ દરમિયાન વ્યાજ માફી ન થઈ શકે કેમકે આ પ્રકારના પગલાંથી બેન્કોના નાણાકીય આરોગ્ય અને સ્થિરતાને ખતરો થશે. બીજા બાજુ સુપ્રીમ કોર્ટે રિઝર્વ બેન્કની પાછળ છુપાવવાની પ્રતિક્રિયા પર મહેતાએ જવાબ આપ્યો હતો કે માય લોર્ડ આપ એવું ન કહી શકો. અમે રિઝર્વ બેન્ક સાથે મળીને કામ કરી રહ્યા છીએ.

લોન મોરેટોરિયમ મામલાની સુનાવણી કરતાં સુપ્રીમે કેન્દ્ર સરકારને તેનું વલણ સ્પષ્ટ કરવાનું કહ્યું છે. વ્યાજ પર મોરેટોરિયમ આપવા અને મોરેટોરિયમના ગાળામાં વ્યાજ પર



વ્યાજ વસુલ કરવા મામલે કેન્દ્ર સરકાર જવાબ ફાઈલ કરીને તેનું વલણ સ્પષ્ટ કરે તે સુપ્રીમે ઉમેર્યું છે. આ કેસમાં આગામી સુનાવણી પહેલી સાપ્ટે. થશે.

જસ્ટીસ અશોક ભુષણની અધ્યક્ષપદ હેઠળની બેન્કે કહ્યું કે કેન્દ્ર આ મામલે તેનું વલણ સ્પષ્ટ કર્યું નથી. જ્યારે હોનારત સંચાલન કાયદા હેઠળ તેની પાસે પુરતી શક્તિ હતી અને તે રિઝર્વ બેન્કની પાછળ છુપાઈ રહી હતી. આ મામલે સોલીસીટર જનરલ તુષાર મહેતાએ જવાબ રજૂ કરવા માટે એક સમાહનો સમય માંગ્યો હતો. જેને

સુપ્રીમે સ્વીકાર્યો હતો.

બેન્કે સોલીસીટર જનરલને કહ્યું કે તે હોનારત સંચાલન કાયદા મામલે તેમની રુખ સ્પષ્ટ કરે અને જણાવે કે શું હાલના વ્યાજ પર વધારાનું વ્યાજ લઈ શકાય છે.

બેન્કમાં જસ્ટીસ આર.સુભાષ રેડ્ડી અને જસ્ટીસ એમ.આર.શાહ પણ સામેલ છે. અરજીકર્તા વતી હાજર વરિષ્ઠ વકીલ કપિલ સિબ્બલે બેન્કને કહ્યું હતું કે ઋણની સ્થિતિ હતાની સમયમર્યાદા ૩૧ ઓગષ્ટે પુરી થઈ જશે. અને તેમણે તેની મુદત

વધારવાની માંગણી કરી હતી. સિબલે કહ્યું હતું કે હું માત્ર આ જ કહી રહ્યો છું કે જ્યાં સુધી દલીલો પર નિર્ણય નથી થઈ જતો ત્યાં સુધી મુદત લંબાવવાનું પુર્ણ ન થવું જોઈએ.

સુપ્રીમ કોર્ટે કહ્યું હતું કે એક વખત મોરેટોરિયમ નક્કી કરાયું છે તો તેના હેતુને પુર્ણ કરવો જોઈએ. એવામાં અમે વ્યાજની ઉપર વ્યાજ વસુલવા મામલે કોઈ તર્ક દેખાતું નથી. આ મામલો બેન્કો દ્વારા વ્યાજની ઉપર વ્યાજ વસુલ કરવા પર મર્યાદિત છે.

કોરોના સામે લડવા માટે ગુજરાત સરકારે ૪ મહિનામાં રૂ. ૬૦૦ કરોડનો ખર્ચ કર્યો

કોરોના મહામારીની સામે લડવા માટે છેલ્લા ચાર મહિનામાં ગુજરાત સરકારે રૂ. ૬૦૦ કરોડનો ખર્ચ કર્યો છે તેવું આરોગ્ય સચિવ જયંતિ રવિએ જણાવ્યું હતું. તેમણે પહેલાંથી જ ચેપગ્રસ્તો અને મૃત્યુના સાચા આંકડાઓ બહાર પાડવા નહોતા. તેમણે વિશ્વ આરોગ્ય સંસ્થા હુને પણ ગેરમાર્ગે દોરવાનો પ્રયત્ન કર્યો હતો. પોતાની નિષ્ફળતા ઢાંકવા માટે તેમણે ગુજરાતમાંથી કોરોના જતો રહ્યો છે તેવી રજૂઆત પણ કરી હતી.

તેમણે પ્રેસ કોન્ફરન્સમાં જણાવ્યું હતું કે કોરોના સામેની લડાઈમાં ચાર મહિનામાં રૂ. ૬૦૦ કરોડનો ખર્ચ કરાયો છે. એક અંદાજ પ્રમાણે માત્ર કોરોના વાયરસના ફેલાવાને રોકવાના અને દર્દીઓની સારવાર પાછળ રોજના રૂ. ૪ કરોડનો ખર્ચ સરકારે કર્યો છે. તો પણ રાજ્યમાં સત્તાવાર રીતે ૨૮૫૫ લોકોના મોત નિપજ્યા છે. કદાચ આ સંખ્યા મોટી પણ હોઈ શકે તેવું લોકોનું માનવું છે. જો કે દવાઓ સમયસર નહી મળી શકવાને કારણે ડોક્ટરોના કહેવા પ્રમાણે સારવાર નહીં મળવાથી દર્દીઓના મોત નિપજ્યા હતા.

ઈન્ડિયન મેડીકલ કાઉન્સિલના આંકડાઓ મુજબ દેશભરમાં ૩ સાપ્ટે. સુધીમાં કુ. ૪ કરોડ, ૬૬ લાખ ૭૯ હજાર, ૧૪૫ સેમ્પલની તપાસ કરાઈ હતી. આ ઉપરાંત દેશમાં છેલ્લા ૨૪ કલાકમાં કોરોના ચેપથી ૧૦૯૬ જેટલા લોકોના મોત થયા હતા.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ : ૮૫૧૧૮૯૯૧૯૭ લિમોઝીન, બીએમ ડબલ્યુ, ઓડી, મર્સીડીઝ તથા અન્ય મેરેજ કાર મળશે



૪૦ લાખથી વધુ વસ્તી ધરાવતા શહેરોમાં સ્વચ્છતા સર્વેક્ષણમાં અમદાવાદ શહેર પ્રથમ નંબરે

સ્વચ્છતા સર્વેક્ષણ ૨૦૨૦ના એવોર્ડ સમારંભમાં રાષ્ટ્રીય સ્તરે સ્વચ્છતા સર્વેક્ષણના દેશના ટોપ ૧૦ શહેરોમાં ગુજરાતના ચાર શહેરો સ્થાન પામ્યા હતા જેમાં અમદાવાદ ૪૦ લાખની વસ્તી ધરાવતા શહેરોની સ્વચ્છતામાં પ્રથમ નંબરે આવ્યું હતું. જ્યારે રાષ્ટ્રીય સ્તરે સુરત બીજા નંબરે, અમદાવાદને પાંચમો ક્રમ, રાજકોટને છઠ્ઠો ક્રમ, અને વડોદરાને ૧૦મો ક્રમ આપવામાં આવ્યો હતો. ગત વર્ષ ૨૦૧૯માં ૧૦ લાખથી વધુ વસ્તી ધરાવતા શહેરોમાં અમદાવાદ શહેર પ્રથમ ક્રમે રહ્યું હતું. અને રાષ્ટ્રીય સ્તરે છઠ્ઠા ક્રમે હતું.

ભારતના વડાપ્રધાન મોદીએ સ્વચ્છ ભારત મિશનનો પ્રારંભ કર્યો તે વખતથી ભારતના ૪૦૦ થી વધુ શહેરોમાં કચરાનો વ્યવસ્થાપન, શૌચાલયોની સુવિધા પુરી પાડવાના ધ્યેય સાથે સ્વચ્છતાના ધોરણોને ધ્યાનમાં રાખીને ક્રમાંક જાહેર કરવામાં આવે છે.

દેશમાં કોરોનાના કેસોની કુલ સંખ્યા ૪૦ લાખથી આગળ નીકળી

ભારતમાં કોરોના કેસોની સંખ્યા ૪૦ લાખના આંકને પાર કરી ગઈ છે. દેશમાં કોરોના ૩૦ લાખ ટેસ્ટ થયા તેના ૧૩ જ દિવસમાં બીજા ૧૦ લાખ કેસ વધી ગયા છે. સમાચાર સંસ્થાએ કહ્યું હતું કે કેન્દ્ર શાસિત પ્રદેશો અને રાજ્ય સરકારો જારી

કરેલા આંકડાઓના આધારે દેશમાં કુલ ૪૦ લાખ કોરોનાના કેસો નોંધાયેલા છે તેમ જણાવ્યું હતું. અને મૃત્યુ આંક ૬૯,૫૪૬ છે. જ્યારે આરોગ્ય મંત્રાલયના જણાવ્યા મુજબ છેલ્લા ૨૪ કલાકમાં દેશમાં ૮૩ હજાર નવા કેસ સામે આવ્યા છે. જાગ્રે

આ ખતરનાક વાયરસથી એક દિવસમાં ૧૦૯૬ લોકોના મોત નિપજ્યા છે.

દેશભરમાં સરકાર યોજના મુજબ ટેસ્ટ કરવા માટે વ્યવસ્થા કરી રહી છે. પરંતુ કેટલીક જગ્યાઓમાં તેને ફરજિયાત લાગુ કરી રહી છે. જે યોગ્ય નથી.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા સોપાટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨



કોરોના એ વિકટ બનાવ્યો દેશનો વિકાસ, તોડ્યું અર્થતંત્ર અને ખાનગી હોસ્પિટલો મચાવી લુંટફાટ

માર્ચ લોકડાઉન બાદ શરુઆતના તબક્કામાં આર્થિક વિકાસની ગાડી પાટા પરથી ઉતરી ચુકી હતી. અને દુરસ્ત કરવાના કોઈ ઉપાય સરકારના અર્થતંત્રના ખેરખાંઓપાસે નહોતી. રિઝર્વ બેન્કના મહત્વના ખેલાડીઓ સરકારી નીતિઓ સામે હારીને ઉચાળા ભરી ગયા હતા. સરકાર લાચાર મને જોઈ રહી હતી અને વિચારતી હતી કે આપણી સુઝબુઝ પ્રમાણે ચાલે જ તે આપણે જોઈએ આપણી વિરુદ્ધ શિગડા ભરાવે તેને પાણીયુ પકડાવી દેવું અને પછી તેમના ભારોભાર વખાણ કરવા.

કોરોના મહામારી માર્યમાં સમજાતી નહોતી કેમ તેનો ઉપાય કરવો પરંતુ દિવસે દિવસે તેનું જોર વિશેષ બનતું ગયું. અધુરામાં પુરુ તેની કોઈ દવા શોધાઈ નહોતી તેથી આંધળાની માફક આરોગ્ય તંત્રે ગોળીબાર કરવા માંડ્યા. એજ પ્રમાણે ડોકટરોએ પોતાની સમજના ઉપચાર યોજવા માંડ્યાં. પરિણામ એ આવ્યું કે કોરાનાનો વ્યાપ વિસ્તરતો ગયો. રોજના ૮૪ હજાર અંદાજે કેસો આવવા માંડ્યાં. અત્યાર સુધીમાં દેશમાં લગભગ ૩૯ લાખ કેસો નોંધાઈ ચુક્યા છે. આગામી દિવસોમાં દરરોજ ૧ લાખ કેસો નોંધાશે તેવી ધારણાઓ છે. ગત સપ્ટેના પ્રથમ સપ્તાહમાં ૫,૪૩,૧૭૨ જેટલા કેસો નોંધાયા હતા. વિશ્વમાં હવે ભારતનો કોરોના કેસોમાં પ્રથમ નંબર આવ્યો છે.

કોરોનાને કારણે દેશમાં લોકોના કામધંધા રોજગાર પડી ભાંગ્યા છે. ત્યારે આ કપરા કાળમાં ખાનગી હોસ્પિટલોએ મોટા પાયે લુંટફાટનો ધંધો આદરી દીધો છે. દેશભરના રાજ્યોમાંથી મળતા સમાચારો મુજબ ખાનગી ડોકટરોએ કોરોના દર્દીઓની સારવાર પેટે લાખો રૂપિયા તફાવત માંડ્યા છે. કોરોનાનો ડર એટલો બધો છે કે જાન બચાવવા માટે લોકો ડોકટરો માંગે તેવા નાંણા આપી રહ્યા છે. ખરેખર સરકારી હોસ્પિટલોની જવાબદારી મોટી છે. પરંતુ તેમણે સરકારી દવાખાનામાં આવતા દર્દીઓને ખાનગી હોસ્પિટલોમાં ખસડેવા માટે પોતાના પ્રયત્નો રાખે છે. ખાનગી હોસ્પિટલો સાથે સરકારી હોસ્પિટલના કર્મચારીઓની સાંઠગાઠને કારણે સરકારી હોસ્પિટલમાં દર્દીઓને દાખલ કરવામાં આવતાં નથી. જેવા દર્દીઓ આવે કે તેમને જે તે ખાનગી હોસ્પિટલનું નામ સરનામું આપી દેવામાં આવે છે.

ખાનગી ડોકટરોની લુંટફાટ સામે હાઈકોર્ટમાં થયેલી અરજી મુજબ સરકારે ખાનગી હોસ્પિટલમાં નક્કી કરેલા ચાર્જ મુજબ ફી લેવાની અને તેમ નહીં કરે તો તેમની સામે પગલાં લેવાની વાત નક્કી થઈ. પરંતુ ગુજરાતની કેટલીક ખાનગી હોસ્પિટલો હજુ પણ સરકારના નક્કી કર્યા મુજબ ફી લેતી નથી. ખરેખર સરકારે જાહેર જનતા માટે નક્કી કરેલા ભાવ એટલા ઉંચા છે જે સામાન્ય જનતાને પોષાય તેમ જ નથી. એક દિવસનો એક બેડનો ચાર્જ રૂ. ૯૯૯૯ લેવામાં આવે છે. દેશના નાગરિકની વ્યક્તિગત આવક શું આટલી હોઈ શકે? દેશની પ્રજા એ અંબાણી નથી કે ટાટા નથી. જે આ ખર્ચ ભોગવી શકે. નક્કી કરનારા સરકારી તંત્રના બાબુઓ અને નેતાઓની મીલી ભગતને કારણે લુંટફાટ કરવી સરળ બની ગઈ છે.

મધ્ય પ્રદેશની એક ખાનગી હોસ્પિટલમાં દર્દીએ સારવારના પૈસા ભર્યા નહી તો તેને બેડની સાથે બાંધી બંધક બનાવી દેવાયો અને સરકાર કોર્ટના કહેવાથી હરકતમાં આવી. સુપ્રીમ કોર્ટે કહ્યું હતું કે પૈસાના અભાવે કોઈપણ દર્દી સારવારથી વંચિત ના રહેવો જોઈએ એ માટે સરકારે પગલાં લેવા પડે. પરંતુ સારવારથી આ દર્દીને હોસ્પિટલે રજા આપી દીધી. સરકાર તરફથી મોટી હોસ્પિટલો અને સારવાર વિગેરે વ્યવસ્થામાં ધોર અંધકાર વ્યાપેલો છે. ચારેતરફ મેડીકલ માફીયાનું રાજ છે અને સરકારી તંત્ર અને રાજનેતાઓ તેમાં સામેલ છે. કારણકે તેમના બાળકો પણ ડોકટરો બનવાની લાઈનમાં ઉભેલા છે. મેડિકલ સુવિધાને નામે એમ કહેવું પડે કે હેલ્થ સિસ્ટમ ખોરવાઈ ગઈ છે. જ્યારે પણ કોઈ તકલીફો દેશ સમક્ષ આવી છે ત્યારે તકસાધુઓ તેનો લાભ લેવામાં હાજર જ હોય છે. પરંતુ દુઃખ એ વાતનું છે કે આવા સમયે કે આવી હોનારતો સમયે તમારી પાસે વ્યવસ્થાનું કોઈ આયોજન હોતું નથી. તમારુ મગજ ચાલે નહીં ત્યારે તમે તેને તકસાધુઓના હવાલે કરી દો છો પરિણામે પેલા સફેદ કપડામાં પોતાનો ખેલ ચલાવી ને લુંટ ચલાવે છે. ખબર મોડી પડે છે કે પણ મોરલા કળા કરી ગયા પછી શું ?

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફકત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજવણ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

સમૃદ્ધિ એ માણસની સર્વાધિક શક્તિ છે

આજે દરેક વ્યક્તિ સમૃદ્ધ થવા માટે પ્રયત્ન કરતો હોય છે. એનું કારણ એ છે કે બધા એમ વિચારે છે કે પૈસા દ્વારા બધા જ સુખ ખરીદી શકાય છે. જે માણસ સમૃદ્ધ છે, એની આસપાસ લોકો જોડાયેલા રહે છે. સમૃદ્ધિ એ માણસની સર્વાધિક શક્તિ છે. સમૃદ્ધિ માટે ક્યારેય કોઈને સંતોષ હોતો નથી. સમૃદ્ધિ જે પોતાની તાકાતથી મેળવી હોય, નીતિના માર્ગેથી આવી હોય તો એનો આનંદ છે. પણ સમૃદ્ધ થવા માટે ગમે તે રસ્તા અપનાવ્યા હોય તો એના પરિણામો સારા આવતાં નથી. સમૃદ્ધિ દ્વારા કહેવાતા સુખની ચીજવસ્તુઓ જ ખરીદી શકાય છે. સમૃદ્ધિમાં શાંતિ નથી. વિશાળ મકાનો, ભવ્ય હવેલીઓ, ઊંચા ઊંચા મહેલો, ગાડીઓ અને નોકર-ચાકરનો જમેલો એ બધું જ સમૃદ્ધિ દ્વારા થાય છે. તમે તમારો સામાજિક મોભો બતાવી શકો છો. પણ આપણે જેને સાચા અર્થમાં સુખ કહીએ છીએ, એ એમાંથી મળતું નથી. નકામી સમૃદ્ધિ તો નકામી વસ્તુઓ ખરીદે છે. આપણે જાણીએ છીએ ખે સમૃદ્ધિથી બધું જ શક્ય બને છે, પણ એકલી સમૃદ્ધિ જ જીવન નથી. છતાંય કહેવું હોય તો કહી શકાય કે, સમૃદ્ધિ જ બધાના હિતમાં-સબંધોમાં જીવન ઉપયોગી છે જ.

સમૃદ્ધિ - સ્ત્રી (સં) આબાદી, ઓશ્વર્ય, સંપત્તિ, જાહોજલાલી વગેરે અર્થ થાય છે. જે માણસની કોઈ જ પ્રતિષ્ઠા ન હોય, એવો માણસ જો સમૃદ્ધ હોય તો સમાજમાં એની ગણના થવા માંડે છે. સમૃદ્ધિ આદર અપાવે છે. સમૃદ્ધિથી અંધકારવાલા સ્થાનોમાં અજવાસ આવી જાય છે. માણસના ચહેરા પર લાલી છવાય છે. પણ જે માણસ સચ્ચાઈના માર્ગે સમૃદ્ધ થાય છે એની સમૃદ્ધિ પેઢી દર પેઢી ટકી રહે છે. સંત તિરુવલ્લુવરે કહ્યું છે : ' નીતિને માર્ગે રહી જેણે ખુબ ધન એકઠું કર્યું હોય છે તેને જીવનના બે પુરુષાર્થ ધર્મ અને કામ સહજ પ્રાપ્ત થાય છે. 'સમૃદ્ધિ શુદ્ધ સાધનો દ્વારા પ્રાપ્ત થાય તો ધર્મ અને સુખ પ્રાપ્ત થાય છે. બીજાને યુક્તિને, મારી-કાપીને મેળવેલી સમૃદ્ધિ લાંબો સમય ટકતી નથી અથવા જે માર્ગેથી આવે છે, એ જ

માર્ગે પાછી જાય છે. ખુબ સમૃદ્ધ બનો અને નીતિના માર્ગે એનો ઉપયોગ કરો. એ રીતે મેળવેલી સમૃદ્ધિ અવિચળ જ્યોતિરૂપ હોય છે. આપણે સમાજમાં ઘણા દાખલા જોયા છે કે આજનો કરોડપતિ કાલનો રોડપતિ બની જતો હોય છે. એનું કારણ એટલું જ કે એની સમૃદ્ધિ કોઈ અનીતિના માર્ગે આવેલી હોય છે. લક્ષ્મી ચંચળ છે, એને પણ નીતિનો માર્ગ પસંદ છે. અનીતિનો માર્ગ અતિ ટુંકો હોય છે.

અર્થવેદમાં કહ્યું છે : 'તેલની માલિસ, સુગંધ, સોનું, શરીરનું તેજ, એ બધાંજ સમૃદ્ધિના લક્ષણ છે. 'આપણે કેટલાંક લોકોને જોઈએ છીએ કે, હાથની આંગળીઓ, હાથનું કડું, ગળામાં સોનાના દોરા લટકતા હોય છે. એમાં જોઈએ તો સમાજમાં બે પ્રકારના માણસો જોવા મળે છે. એક, જે છે તે બીજાને બતાવવા માટેનું પ્રદર્શન કરનારા, બે, જે છે તે ગુપ્ત રાખનારા. જેનામાં આછકલાઈ છે, જેનામાં જીવન-સમજનું ઊંડાણ નથી, જે સંજોગોવસાત રાતોરાત ધનપતિ થઈ ગયા છે, એમને પોતાની સમૃદ્ધિ બતાવવાનો અભરખો હોય છે. એથી એ પ્રદર્શન કરતાં હોય છે. જે ગર્ભ-સમૃદ્ધ હોય છે, એ તો હોય જ છે. એમને પ્રદર્શનની જરૂર ખરી ? સમૃદ્ધિ આવે એની સાથે સદાચાર આવે એ જરૂરી છે. આમ તો કહેવાય કે, સમૃદ્ધિ દુષણોને આમંત્રણ આપે છે. મહેનત વગરની સમૃદ્ધિ માણસને છાકટા બનાવી દે છે. જેની પાસે સમજ ના હોય, એ સમૃદ્ધિનો ભયંકર દુરપયોગ કરીને પોતાનો વિનાશ નોતરતો હોય છે. અનેક પ્રકારના અવળા માર્ગે ચડી જતો હોય છે. આપણે આગળ કહ્યું એમ, એક બીજી વાત પણ દીવા જેવી છે કે, સમૃદ્ધિ જ માનપાન અપાવે છે. તમે કેવા માર્ગેથી ધન-દોલત મેળવી છે એમાં કોઈ પડતું નથી. પણ તમારી પાસે છે, એનું જ મહત્વ બની રહે છે. કોઈએ સાચું કહ્યું છે કે સમૃદ્ધિ ખોરાક લાવી શકે, ભુખ

નહી, દવા લાવી શકે, આરોગ્ય નહી, મોજમજા લાવી શકે, પણ શાંતિ અને સ્વસ્થતા નહીં. સમૃદ્ધિ તો દરિયો છે એમાં તરતાં શીખવું જોઈએ, નહીતર આપણી સચ્ચાઈ અને ઈજ્જત બંને એમાં ડુબી શકે છે. ગેટેએ સારી વાત કરી છે. 'અચાનક અને અતિ ઝડપે ભેગું કરેલું ધન ઘડીકમાં ચાલ્યું જાય છે, જ્યારે ક્રમિક રીતે આવેલું ધન વધતું જાય છે. 'જેની પાસે સમૃદ્ધિ છે, પણ ઉદારતા નથી એ સાચો ભિખારી છે.

આપણે આગળ કહ્યું કે ધન એ સુખ નથી. ઓશો રજનીશે પણ એજ વાત કરી છે. ભૌતિક સંપત્તિનો ચળકાટ ખોટો છે. તમારી પાસે હીરા મોતી જડેલો પલંગ હોય, પરંતુ ઊંધ ન આવતી હોય તો ? તમારી સમક્ષ બત્રીસ ભોજન અને તેત્રીસ પકવાન પીરસેલાં પડ્યા હોય, પરંતુ ભુખ ન લાગતી હોય તો ? ઊંધ લાવી શકે તેવો પલંગ કે ભુખ લાવી શકે એવો ભોજનથાળ આ દુનિયામાં હજી બન્યા નથી. આપણે ધનના વિરોધી નથી, પણ ધન જ જગતનું સર્વસ્વ છે એવું નથી. સમૃદ્ધિ હોય તો ઉદાર દિલ પણ જોઈએ. જે આપે છે, એનાથી નાશ થતો નથી. એક સુભાષિત છે : 'આપવાથી ધનનો નાશ થાય છે, એમ તુ કોઈ કાળે પણ માનીશ નહીં, જુઓ, કુવા, બગીચા, ગાય વગેરે જેમ જેમ દેતા જાય છે તેમ તેમ તેમની સંપદા વૃદ્ધિ પામે છે. ' સમૃદ્ધિથી માણસને સન્માન મળે છે. તમે ક્યા માર્ગે ધન કમાયા છો એની કોઈ ચિંતા કરતું નથી. જે સમૃદ્ધ છે એ ડાહ્યો છે, વિદ્વાન છે, સજ્જન છે. એ રીતે એની સમૃદ્ધિમાં જ બધા જ અવગુણો ગુણ બની જાય છે. કાલિદાસે રધુવંશમાં પણ કહ્યું છે કે 'જેમાં પાણી ભરાયેલું છે એવા જ વાદળોનું સ્વાગત ચાતક કરે છે. ' સમૃદ્ધિમાં યશ અને કિર્તી સમાયેલાં છે.

ડૉ. કિશોરસિંહ સોલંકી
(સૌ. સંદેશ)



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
 - આર્થિકરીતે નબળા, વિધવા કે બેરોજગાર યુવતીઓ પાસેથી
 - રજીસ્ટ્રેશન ફી લેવામાં આવતી નથી.
 - રજીસ્ટ્રેશન ફી સિવાય કોઈ ફી લેવાતી નથી.
 - ફોટોગ્રાફ સાથેનો બાયોડેટા પોસ્ટથી મોકલી શકાશે.
 - રજીસ્ટર લગન તથા સમુહ લગન માટેની વ્યવસ્થા મળી શકશે.
 - લગનવાંચ્યુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
 - સ્વરોજગાર માટે વિના મુલ્યે સિલાઇ મશીન મેળવવા સંપર્ક કરવો
 - ઇઝરાયેલની પવિત્રભુમિના પ્રવાસના પુસ્તકો મળશે.
- સંપર્ક :- શ્રી ભાઇલાલભાઇ એસ. ટેલર**
પાર્ક સ્ટ્રીટ, મેથો નર્સિંગસ્કૂલ સામે. મિશન રોડ, નડીયાદ.
મો. ૯૮૯૮૩૧૮૬૮૫. ૯૭૧૪૫૧૮૩૬૭

અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો. : ૮૨૩૮૦૦૧૯૯૯

૯૮૨૪૩૬૨૪૬૨